

क्राईम न्युज

लैंगीक अत्याचार

वाशी (प्रतिनिधी)- पोलीस ठाणे अंतर्गत ३० वर्षीय मुलगी दि. १४.०९.२०२५ रोजी हिस गावातील चार तरुणांनी तिस चार चाकी गाडीत जबरदस्तीने नेहून त्यातील एका तरुणाने तिच्यावर लैंगीक अत्याचार केला. तीन तरुणांनी सदर घटनेची कोठे वाच्यता केल्यास जिवे ठार मारण्याची धमकी दिली. अशा मजकुराच्या पिडीतेने दि.१८.०९.२०२५ रोजी दिलेल्या प्रथम खबरेवरून भा.न्या.स.क.ल.म-१४० (३), (४), १४२, ६४, ३५१ (२) (३), ३(५) अन्वये गुन्हा नोंदवला आहे.

रात्रगस्ती दरम्यान
संशर्झत इसम ताब्यात

परंडा (प्रतिनिधी)- पोलीस ठाणे अंतर्गत पोलिसाकडून मिळालेली माहिती अशी की, परंडा पो. ठा.चे पथक दि.१९.०९.२०२५ रोजी परंडा पोलीस ठाणे हद्दीत पेट्रोलिंग करत असताना पथकास ढगे पिंपरी येथे ग्रामपंचायत शेजारी राहणारे भिमा दाजी कुंभार यांचे घराचे आडोशाला अंधाराचा दबा धरून बसले-ले तीन इसम दिसून आल्याने पथकास त्यांचा संशय आल्याने पथकाने त्यांना हाटकले. यावर त्यांची विचारपुस केली असता त्यांनी आपली नावे-सोनू संजिवन चौतमहल, वय २१ वर्षे, रा. कवठे भिमनगर परंडा ता. परंडा जि. धाराशिव, तौफिक इस्माईल शेख, वय २५ वर्षे, नगर पालिका पाटीमगे परंडा ता. परंडा जि. धाराशिव, साहिल रवि गायकवाड, वय १८ वर्षे, रा.देहरोड पुणे असे सांगितले. पोलीसांनी अशा रात्री अवेळी फिरण्याचे कारण विच-रले असता त्यांनी पोलीसांना उडवाउडवीची उमरे दिल्याने ते माला विरूध्द गुन्हा करण्याच्या उद्देशाने तेथे फिरत असल्याचा पोलीसांचा संशय बळावल्याने त्यांना ताब्यात घेउन पोलीसांनी सरकारतर्फे दिलेल्या प्रथम खबरेवरून नमूद व्यक्तीविरूध्द महाराष्ट्र पोलिस कायदा कलम-१२२ अन्वये गुन्हा नोंदवला आहे.

अतिवृष्टीग्रस्त शेतकऱ्यांना तात्काळ मदत करा- खा. ओमप्रकाश राजेनिंबाळकर



धाराशिव (प्रतिनिधी)- धाराशिव जिल्हयातील भुम तालुक्यात मागील अनेक दिवसापासून मोठ्या प्रमाणात अतिवृष्टी होत असून खरीप हंगामातील पिके धोक्यात आली आहेत या पार्श्वभूमीवर खासदार ओमप्रकाश राजे निंबाळकर यांनी आज भुम तालुक्यातील साबळेवाडी येथील तलाव फुटून नुकसान

झालेल्या शेतकऱ्यांशी पहाणी व संवाद करण्यात आला. सोनगिरी, डोनगिरी ता. भुम येथे झालेल्या अतिवृष्टीमुळे मोठ्या प्रमाणावर शेती पिकांचे नुकसान झाले असून शेतकरी हवालदिल झाले आहेत. या पार्श्वभूमीवर अतिवृष्टीग्रस्त भागाला भेट देऊन शेतकऱ्यांच्या उभ्या पिकांची पाहणी करण्यात आली. यावेळी परिसरातील नागरिक मोठ्या प्रमाणात हजर होते सलग झालेल्या पावसामुळे शेतकऱ्यांचे प्रचंड आर्थिक नुकसान झाले आहे. पाहणीदरम्यान प्रशासनातील संबंधित अधिकाऱ्यांना स्पष्ट सूचना देण्यात आल्या की -शेती पिकांच्या नुकसानीचे पंचनामे तात्काळ करून घ्यावेत. शेतकऱ्यांना योग्य नुकसानभरपाई मिळावी यासाठी त्वरीत कार्यवाही

करावी. शासनाने ज्या निकषांनुसार मदत देणे अपेक्षित आहे, ते निकष शिथिल करून शेतकऱ्यांना दिलासा द्यावा. शेतकरी हे आपल्या राष्ट्रचे कणखर आधारस्तंभ असून त्यांच्या घामाने सिंचन झालेल्या मातीतूनच महाराष्ट्राची भाकरी तयार होते. त्यामुळे अशा कठीण परिस्थितीत सरकारने तातडीने शेतकऱ्यांच्या पाठीशी उभे राहून मदतीचे हात पुढे करणे ही काळाची गरज असल्याचे यावेळी स्पष्ट करण्यात आले. यावेळी तालुका प्रमुख अनिल शेंडगे, परांडा तालुका प्रमुख मेधराज पाटील, उपजिल्हाप्रमुख चेतन बोराडे, जिल्हा संघटक भगवान बांगर, प्रल्हाद आडागळे, विहंग कदम, बुध्दीवान लटके, दिपक मुळे, विनायक नाईकवाडी, दिलीप शाळुमहाराज यांच्यासह परीसरातील शेतकरी मोठ्या प्रमाणात उपस्थित होते.

तुळजापूर बसस्थानकांना नवे नामकरण ; नवरात्र यात्रेसाठी ५० लालपरी धावणार

धाराशिव (जिमाका) -तुळजाभवानीच्या शारदीय नवरात्र यात्रेनिमित्त भाविकांच्या सोयीसाठी राज्य परिवहन महामंडळाने मोठा निर्णय घेतला आहे.तुळजापूरमधील मुख्य बसस्थानकाला ‘श्री तुळजाभवानी बसस्थानक’ तर नूतनीकरण करण्यात आलेल्या जुन्या बसस्थानकाला ‘छत्रपती संभाजी महाराज बसस्थानक’ अशी नवी नावे देण्यात आली आहेत.अशी माहिती परिवहन मंत्री तथा एसटी महामंडळाचे अध्यक्ष प्रताप सरनाईक यांनी दिली. याचबरोबर यात्रेच्या गर्दीवर ताण न येता भाविकांना वेळेत सेवा मिळावी यासाठी तब्बल ५० नव्या लालपरी बसेस तुळजापूर आगारात दाखल होत आहेत. स्थानिक नागरिक व विविध सामाजिक संस्थांनी या संदर्भात परिवहन मंत्री व पालकमंत्री

प्रताप सरनाईक यांच्या पाठपुरावा केला होता. मंत्री सरनाईक यांच्या पुढाकारातून दोन्ही बसस्थानकाला नामकरण व नवीन बसेस यात्रा कालावधीत उपलब्ध झालेल्या आहेत. नवीन बसेस घटस्थापनेपासून कोजागिरी पौर्णिमेपर्यंत तुळजापूर येथून धावणार असून, तुळजापूर- सोलापूर, तुळजापूर-धाराशिव, तुळजापूर- लातूर, तुळजापूर-कोल्हापूर या मार्गावर दररोज सुमारे २०० फेऱ्या होणार आहेत. यात्रेच्या काळात लाखो भाविक तुळजापूरला भेट देतात.त्यांची प्रवासातील गैरसोय टाळण्यासाठी या नव्या सुविधा सुरू होत आहेत. भाविकांसाठी हा निर्णय दिलासादायक ठरणार असून,नवरात्र यात्रेदरम्यान यामुळे मोठा दिलासा मिळेल,असा विश्वास व्यक्त केला जात आहे.

तुळजाभवानी शारदीय नवरात्र महोत्सवात स्थानिक कलावंतांना संधी द्या, अन्यथा आंदोलन: अखिल भारतीय मराठी नाट्य परिषदेचा ईशारा



धाराशिव (रामेश्वर डोंगरे)- महाराष्ट्र शासनाच्या पर्यटन विभागामार्फत 'श्री तुळजाभवानी देवी शारदीय नवरात्र महोत्सव' तुळजापूर येथे आयोजित करण्यात आला आहे . यामध्ये स्थानिक लोककला, लोकनृत्य, अंबाबाईचे गोंधळी गीत, भारूड, जाखडी इत्यादी लोक कलाप्रकारांचा समावेश करण्यात आलेला आहे. परंतु या महोत्सवा मध्ये जिल्ह्यातील स्थानिक कलावंतांना सहभागी किंवा संधी देण्यात आली नाही.स्थानिक कलावंतांना संधी न दिल्यास जिल्हाधिकारी कार्यालय परिसरात आंदोलन करण्याचा ईशारा अखिल भारतीय मराठी नाट्य परिषदेचे नियामक मंडळाचे सदस्य विशाल शिंगाडे

यांनी दिला आहे. जिल्हाधिकारी शुक्रवार १९ सप्टेंबर रोजी दिलेल्या निवेदनात म्हटले आहे की, महाराष्ट्र शासनाच्या पर्यटन विभागामार्फत सन २०२५-२६ या वित्तीय वर्षात आयोजित करण्यात येणाऱ्या महोत्सवाच्या दिनदर्शिकेमध्ये 'श्री तुळजाभवानी देवी शारदीय नवरात्र महोत्सव' या महोत्सवाचा समावेश करण्यात आलेला आहे. यामध्ये स्थानिक लोककला, लोकनृत्य, अंबाबाईचे गोंधळी गीत, भारूड, जाखडी इत्यादी लोक कलाप्रकारांचा समावेश करण्यात आलेला आहे. अखिल भारतीय मराठी नाट्य परिषद शाखा धाराशिव ही मागील २४ वर्षांपासून सांस्कृतिक व लोककला जोपासण्यास अग्रेसर राहिलेली आहे. यामध्ये शाखेकडे जवळपास ७० कलाकार तुळजाभवानी देवीचे आराधना करणारे आराधी, जोगवा, गोंधळी, पोतराज लोकनृत्य व लोकगीत, भारूड, वासुदेव, वाच्या-मुरळी, जोगत्या जोगतीन इत्यादी कला प्रकार आम्ही सादर करत आलेलो आहोत. हे लोकनृत्य आतापर्यंत क्रीडा व युवक सेवा संचाललय महाराष्ट्र राज्य पुणे व सांस्कृतिक संचालनालय, च्या वतीने महाराष्ट्र आणि देशभर कार्यक्रम केलेले आहेत. युवा महोत्सवामध्ये घेण्यात येणाऱ्या लोकनृत्य कला प्रकारात सात

वेळेस राष्ट्रीय पातळीवर सादर केलेले आहेत. सन २०२३ मध्ये नाशिक येथे झालेल्या क्रीडा व युवक सेवा संचालनालय आणि भारत सरकार च्या माध्यमातून घेण्यात आलेल्या राष्ट्रीय युवा महोत्सवामध्ये आमच्या संघाने प्रथम क्रमांक मिळवून लोकनृत्यामध्ये महाराष्ट्राचे नाव देशभरात गाजवले आहे. या अनुषंगाने तुळजापूर येथे होणाऱ्या शारदीय नवरात्र महोत्सवामध्ये स्थानिक कलावंत म्हणून संधी देण्यात यावी. आमच्या सर्व कलाकारांचा उदरनिर्वाह कलेवरतीच अवलंबून आहे. तसेच लोप पावत चाललेल्या जिल्हयातील कला जोपासण्याचे काम आम्ही करत आलेलो आहोत. आम्हाला जर सलग दहा दिवस कार्यक्रम देण्यात नाही आले तर आपल्या आवारात सलग दहा दिवस तीव्र आंदोलन करण्यात येईल असा ईशारा देण्यात आला आहे. दिलेल्या निवेदनावर अखिल भारतीय मराठी नाट्य परिषदेचे कार्यकारणी सदस्य विशाल शिंगाडे, सुगत सोनवणे, शशिकांत माने, सतीश ओहळ, सुरेश देवकुळे, सुहास झेंडे, शुभम खोत, विश्वनाथ काळे, आलम बेग, यशवंत शिंगाडे,सुमित शिंगाडे, जितेंद्र बनसोडे,विजय उंबरे,रोहित शिंगाडे आदींच्या सह्या आहेत.

भारतीय संविधान अमृतमहोत्सवी वर्षानिमित्त जातीयव्यवस्थेचे निर्मुलन डॉ. बाबासाहेब आंबेडकर लिखित पुस्तक भेट



धाराशिव (प्रतिनिधी)- भारतीय संविधानाच्या अमृतमहोत्सवी वर्षा निमित्त मतदार जनजागरण समितीच्या वतीने भारतीय संविधाना विषयी जनजागृतीचा उपक्रम घेण्यात येत असून दर महिन्यातील २६ तारखेला एखाद्या शाळा,नर्सिंग कॉलेज यामध्ये व्याख्यात्याचे व्याख्यान किंवा संविधान निर्माते डॉ.

बाबासाहेब आंबेडकर यांच्या पुतळ्यासमोरील संविधान उद्देशिकाच्या शिल्पा समोर सामुदायिक उद्देशिकाचे वाचन केले जाते,मतदार जनजागरण समितीच्या जिथे जाचाल तिथे वाचाल भारतीय संविधान,स्वाभिमान देशाचा गौरव संविधानाचा..हर घर संविधान.. या जयघोषाला अनुसरून डॉ.बाबासाहेब आंबेडकर यांनी लिहिलेल्या

पुस्तकाचे देखील वितरण केले जाते,या उपक्रमाला अनुसरून शहरातील ज्येष्ठ सामाजिक कार्यकर्ते कानिफनाथ देवकुळे यांनी मतदार जनजागरण समितीचे कार्याध्यक्ष गणेश वाघमारे यांना विश्वरत्न डॉ.बाबासाहेब आंबेडकर यांनी लिहिलेले निर्मुलन, महात्मा गांधींना दिलेल्या उत्तरासह पुस्तक

सध्याच्या घडामोडीवर चर्चा करण्यात आली या देशाला संविधानच वाचवू शकते,बहुजनांनी बाबासाहेबांचे विचार आत्मसात करणे गरजेचे असून संविधानिक जे अधिकार प्राप्त झाले आहेत त्याचा आपण स्वतःसाठी व इतरा साठी वापर करावा. सध्याची चळवळ भरकटलेली असून बाबासाहेबांची पुस्तके वाचणे गरजेचे आहे असे प्रतिपादन कानिफनाथ देवकुळे यांनी यावेळेस केले.यावेळी सामाजिक कार्यकर्ते तथा मतदार जनजागरण समितीचे कार्याध्यक्ष गणेश वाघमारे,आरपीआय आंबेडकर गटाचे संदीप कटबु,वंचित बहुजन आघाडीचे महादेव एडके,भारतीय बौद्ध महासभेचे उमाजी गायकवाड,योगेश बनसोडे,बाबा कांबळे,पिंटु वाघमारे सह इतर उपस्थित होते.

सेवा पंधरवडा : पाणंद रस्त्यांसाठी विशेष मोहीम सुरू

धाराशिव दि.१९ सप्टेंबर (जिमाका) सेवा पंधरवडा अंतर्गत १७ ते २२ सप्टेंबर दरम्यान धाराशिव जिल्हा प्रशासनाकडून छत्रपती शिवाजी महाराज महाराजस्व अभियानांतर्गत पाणंद रस्तेविषयक विशेष मोहीम राबविली जात आहे. या मोहिमेत पुढील उपक्रम राबविण्यात येणार आहेत शिव / पाणंद रस्त्यांचे सर्वेक्षण व अद्ययावत नोंदणी.निस्तार पत्रक व वाजिब-

उल-अर्जात नोंद नसलेल्या रस्त्यांची नोंदणी. शेतावर जाण्यासाठी आवश्यक रस्त्यांसाठी संमती पत्र घेणे.रस्ता अदालत आयोजित करून प्रलंबित शेतरस्ते प्रकरणे निकाली काढणे. शेतरस्त्यांचे मोजमाप व सीमांकन करून अचूक नोंद करणे.आदि कामे करण्यात येणार आहे.

जिल्ह्यातील शेतकरी व ग्रामस्थांनी या उपक्रमात सक्रिय सहभाग नोंदवावा, असे आवाहन जिल्हा प्रशासनाने केले आहे.

जिल्ह्यात सेवा पंधरवडा सुरू तीन टप्प्यात विविध उपक्रम

धाराशिव (जिमाका) -धाराशिव जिल्हा प्रशासनातर्फे छत्रपती शिवाजी महाराज महाराजस्व अभियानाअंतर्गत सेवा पंधरवडा आयोजित करण्यात आला आहे. हा उपक्रम पंतप्रधान नरेंद्र मोदी यांचा जन्मदिवस (१७ सप्टेंबर २०२५) ते महात्मा गांधी जयंती (०२ ऑक्टोबर २०२५) या कालावधीत राबविण्यात येणार असून,तीन टप्प्यात विविध उपक्रम राबविले जाणार आहे. *पहिला टप्पा (१७ ते २२ सप्टेंबर) -

पाणंद रस्त्यांवरील अतिक्रमणमुक्ती मोहीम *दुसरा टप्पा (२३ ते २७ सप्टेंबर) - 'सर्वासाठी घर' योजनेअंतर्गत पट्टा वाटप *तिसरा टप्पा (२८ सप्टेंबर ते ०२ ऑक्टोबर) - शेतरस्ते मजबुतीकरण व जनता दरबार : जिल्ह्यातील नागरिकांनी या सेवा पंधरवड्यात सक्रिय सहभाग नोंदवून विकास प्रक्रियेत सहकार्य करावे.असे आवाहन जिल्हा प्रशासनाने केले आहे.

ओ३म् भूर्भुवः स्वः ।
तत्सवितुर्वरेण्यं भर्गो देवस्य धीमहि ।
धियो यो नः प्रचोदयात् ॥

लातूर समाचार

स्थानिक स्वराज्य संस्थेच्या निवडणुका!

आगामी नुतन वर्षात पहिल्याच महिन्यात स्थानिक स्वराज्य संस्थेच्या निवडणुका पार पडणार आहेत. अनेक दिवसापासून जिल्हा परिषद व महानगरपालिकेच्या निवडणुका नसल्याने प्रशासकिय राज चालू आहे. ठराविक काळापर्यंत प्रशासकिय व्यवस्था चांगली असते. दिर्घ काळ असेल तर नाराजीचा सुर जनतेत निर्माण होतो. आता न्यायालयाने लवकर स्थानिक स्वराज्य संस्थेच्या निवडणुका घ्या असे सांगितले असल्याने आता जानेवारी किंवा फेब्रुवारीत निवडणुका होतील असा अंदाज आहे. या अंदाजानुसार सर्वच राजकिय पक्ष आता कमाला लागले आहेत असेच चित्र दिसून येते. राज्यात तसे पाहिले तर एक बाब लक्षात येते महाविकास आघाडी म्हणजे इंडिया आघाडी व महायुतीत लढत होणार आहे. सध्याला भाजपाला अनेक अपेक्षा आहेत. भाजपाला कोणत्याही परिस्थितीत मुंबई महानगरपालिका जिंकयाची आहे. याची तयारी अनेक दिवसापासून सुरू आहे. मुंबई देशातील प्रमुख आर्थिकदृष्ट्या सक्षम अशी महानगरपालिका आहे. अशा महानगर पालिका आपल्याच ताब्यात राहावी अशी अपेक्षा सर्वांना आसने अपेक्षित आहे. त्यानुसार जे काही मुंबईत सर्वच राजकिय पक्ष आहेत ते प्रयत्न करीत आहेत. मुंबईत तसे पाहिले तर शिवसेनेचे वर्चस्व कायम होते. हिंदु हृदयसम्राट बाळासाहेब ठाकरे यांनी शिवसेने व मराठी माणसाच्या रक्षणासाठी जे प्रयत्न केले ते विसरता येऊ शकत नाही. आजही मराठी माणूस मुंबईत शिवसेनेच्या पाठीशी उभा राहात आला. हिंदुहृदयसम्राट बाळासाहेब ठाकरे यांच्या जाण्याने मोठे मराठी माणसाचे नुककसान झाले आहे. मुबईत मराठी माणसाबरोबर गुजराती समाज मोठ्याप्रमाणात दिसून येतो. गुजराती बांधव हे पक्के व्यापारी असतात. ते धंद्यामुळे आले व स्थायीक झाले आहेत. तसेच कामाच्या शोधात युपी व बिहारी मंडळी मोठ्या प्रमाणात मुंबईत आली व स्थायिक झाली आहे. त्यामुळे मराठी माणसाचे वर्चस्व कमी होत गेले. त्यात हिंदुहृदयसम्राट बाळासाहेब जाण्याची मोठी हानी झाली. त्यानंतर शिवसेनेत फुट पडत गेली. एकप्रकारे शिवसेना एकत्र ठेवण्यात उद्धजींना तेवढे जमले नाही. उद्धवजी यांनी काँग्रेस व राष्ट्रवादी शरद पवार यांच्यासोबत गेल्याने जो कट्टर शिवसैनिक नाराज झाला. त्यामुळे एकनाथ शिंदे हे बाजूला झाले व नवीन चुल तयार केली. याचा पुरेपूर फायदा भाजपाने उचलला. दोघे मिळून सत्ता चालवली. एकदा का भाजपाने सत्ता हाती घेतली तर ते सहसा सोडत नाहीत. तशाच प्रकार घडला. पहिल्या टर्ममध्ये एकनाथ शिंदे मुख्यमंत्री बनले. दुसऱ्यावेळी भाजपाने आपल्याकडे देवेंद्र फडवणीस यांच्या माध्यमातून मुख्यमंत्रीपद हस्तगत केले. त्यामुळे त्यांना स्वचेवर यश मिळत गेले. केंद्रात भक्कम असे भाजपाचे सरकार असल्याचा लाभ राज्यात भाजपाला होत गेला. भाजपाला आता राज्यात स्थानिक स्वराज्य संस्थेत सत्ता हवी आहे. पुर्वी अनेक स्वराज्य संस्थेत विरोधक म्हणजे काँग्रेस व शरद पवार यांचे वर्चस्व होते. त्यामुळे पुन्हा भाजपा विरोधात काँग्रेस, शरद पवार यांच्यागटात लढत होणार आहे. कोणत्याही परिस्थिती काँग्रेस व शरद पवार आपल्याकडे स्थानिकस्वराज्य संस्था राहाव्यात याचा विचार करणार, त्यामुळे भाजपाला मोठा शह देण्यात येणार आहे यात शंका देखील घेण्याचे कारण नाही. भाजपा मोठ्या तयारीनुसार स्थानिक स्वराज्य संस्थेच्या निवडणुकी उतरणार आहे. असे जरी असले तरी ग्रामीण भागात भाजपाचे कार्यकर्ते किंवा मतदार हा कमी आहे. पुर्वीपासून काँग्रेसची सत्ता भाजपाने ग्रामपंचायतपासून ते शिक्षणसम्राट, सहकार सम्राट बनले आहेत. आता कोठे भाजपाच्या हाती शिक्षण संस्था व साखर कारखाने लागत आहेत. जे बंद पडलेले साखर कारखाने जे पुर्वीचे काँग्रेसचे होते ते चालविण्यासाठी भाजपाचे कार्यकर्ते, नेते मंडळी घेत आहे. भाजपाला स्थानिक स्वराज्य संस्थेत मोठे कष्ट घ्यावे लागणार आहेत. सहज स्थानिक स्वराज्य संस्था ताब्यात येतील असे वाटत असेल तर ते शक्य नाही. निवडणुका जाहीर होण्या अगोदरच काँग्रेस तयारीला लागले आहे. निवडणुकीतील आरक्षण जाहिर झाले. कोणाच्या वर्गाला अध्येक्षपद जाहिर झाल्याचे समजताच काँग्रेस कामाला लागली आहे. शरद पवार यांचे वर्चस्व पश्चिम महाराष्ट्रात अधिक असले तरी आता या भागातील सत्तेत अजित पवार सहभागी झाले आहे. सत्तेत वाट अजित पवारांचा दिसून येत आहे. यावेळी काँग्रेसला चांगले दिवस येतील असा अंदाज आहे. अजूनही काँग्रेसने ग्रामीण भागातील अर्थकरण टिकून ठेवले आहे. ग्रामपंचायत, सहकारी सोसायट्या सह बाजार समिती काँग्रेसकडे आहेत. त्याच बरोबर सहकारी बँका, साखरकारखाने आहेत. त्यामुळे काँग्रेसला अधिक मेहनत घेतली तर काही स्थानिक स्वराज्य संस्थेत चांगले यश मिळू शकेल. राज्यातील सत्तेत तिघांचा वाटा आहे. त्यामुळे प्रत्येक जन स्वतंत्र लढणार का महायुतीत लढणार हे अजून जाहीर झाले नाही. त्यामुळे भाजपाचे मित्र पक्ष एकनाथ शिंदे यांची शिवसेना व अजित पवार यांची राष्ट्रवादी मिळून लढणार हे जाहिर होणे बाकी आहे. त्याच प्रमाणे पुणे, मुंबई, छत्रपतीसंभाजीनगर, नागपूर, नाशिक असे मोठ्या स्थानिक स्वराज्य संस्था आहेत या बाबत सर्वत्र एकमत होणे अजून बाकी आहे. तयारी तर सर्वपक्षातून होताना दिसून येत आहे. काही झाले तरी स्थानिक स्वराज्य संस्थेत भाजपाला मोठे मिळाले तर आगामी काळात भाजपाला मोठे यश मिळू शकेल. मुंबईतील राजकारणाचा अंदाज येत नाही. ठाकरे बंधू एकत्र येणार असेच बोलले जात आहेत. ठाकरे बंधू एकत्र आले तरी इतर समाज जो गुजराती, बिहारी किंवा युपीचा आहे तो कोणाकडे झुकला जाणार यावरच बरेच सत्तेबाबत भावलेबुन आहे. मुळात मुंबई महानगरपालिका जर भाजपाकडे आली तर इतर पक्ष संपल्यासारखे होवू शकतात. त्याच प्रमाणे स्थानिक स्वराज्य संस्थेत ही ग्रामीण भागातील मतदार अधिक असतात. ज्या पक्षाकडे ग्रामीण भाग असतो त्याच पक्षाला चांगले दिवस येतात त्यामुळे आता सर्व पक्षाचे लक्ष हे स्थानिक स्वराज्य संस्थेच्या निवडणुकीकडे असणार आहे. ही एक राजकिय पक्षासाठी मोठी परिक्षाच आहे.

संपादकिय...

स्वातंत्र्यसैनिकांनी मराठवाडा मुक्तीसाठी चळवळ उभा केली - सहकार मंत्री नामदार बाबासाहेब पाटील

देवर्जन/प्रतिनिधी : मराठवाड्यातील स्वातंत्र्य सैनिकांनी मराठवाडा मुक्तीसाठी चळवळ उभा केली म्हणूनच आपण आज स्वातंत्र्य पाहत आहोत असे प्रतिपादन राज्याचे सहकार मंत्री तथा गोंदिया जिल्ह्याचे पालकमंत्री ना. बाबासाहेब पाटील यांनी देवर्जन तालुका उदगीर येथे केले. देवर्जन तालुका उदगीर येथे स्वातंत्र सैनिक गंगाधराव पाटील साकोळकर यांच्या व्यक्ती व कार्य या मराठी व इंग्रजी ग्रंथाचा प्रकाशन सोहळा राज्याचे सहकार मंत्री ना. बाबासाहेब पाटील यांच्या शुभहस्ते संपन्न झाला यावेळी कार्यक्रमाचे अध्यक्षस्थानी राज्याचे माजी क्रीडा व युवक कल्याण मंत्री दिलीपराव देशमुख उपस्थित होते.

यावेळी व्यासपीठावर माजी मंत्री बाळासाहेब जाधव , खासदार शिवाजीराव काळगे, आमदार तथा माजी मंत्री संजय बनसोडे, राज्य साखर महासंघाचे संचालक आबासाहेब पाटील सेलुकर, माजी प्राचार्य डॉ. सोमनाथ रोडे, माजी आ.मनोहरराव पटवारी, मातोठी महाराज साखर कारखान्याचे चेअरमन श्यामराव भोसले, लातूर



जिल्हा मध्यवर्ती बँकेच्या माजी चेअरमन शिलाताई पाटील, माजी संचालक संभाजीराव सुळे, श्रीमती अर्चनाताई पाटील, ज्येष्ठ विधीज्ञ अॅड. विशंभरराव गुणाले, माजी महापौर अॅड. दिपकराव सुळ, शिवाजीराव साकोळकर, सगरे सर, विठ्ठलराव पाटील, डी.आर मुकदम, सचिन दाताळ, धनाजी मुळे पाटील, शिवाजीराव मुळे, माजी आमदार धर्माजी सोनकवडे, प्रीतीताई भोसले, मन्मथआप्पा किडे, शिवाजीराव हुडे,

गुरुनाथ बेळे, बालाजीराव भोसले, मुन्ना पाटील, कल्याणराव पाटील, श्रीकांत पाटील, शिवाजीराव साकोळकर, अॅड. विजय साकोळकर, प्रा. ओमप्रकाश साकोळकर सह आदी उपस्थित होते.

यावेळी पुढे बोलताना सहकार मंत्री नामदार बाबासाहेब पाटील म्हणाले की, देवर्जन हे गाव स्वातंत्र सैनिकांचे असून,या गावाने मराठवाड्यासाठी मोठ्या प्रमाणात बलिदान दिले आहे. आज आपण जे सोनेरी दिवस पाहतो

ते फक्त स्वातंत्र्य सैनिकांमुळेच पहात आहोत. देशाचा विकास करायचा असेल तर खेड्याचा विकास करणे आवश्यक असून, त्या दृष्टीने सर्वांनी एकत्रितपणे काम करणे गरजेचे असल्याचे सहकार मंत्री नामदार पाटील म्हणाले.

तसेच राज्याच्या अनेक नेत्यांनी सहकाराकडे लक्ष दिले आता त्यांचाच वारसा चालवण्याची संधी मला असून मी सुद्धा मराठवाडा आणि विदर्भाकडे सहकार कसे वाढेल याकडे लक्ष देणार

आहे. सोसायटीची संगणीकरण प्राधान्ये करून सहकार चळवळ रुजवण्यासाठी मी प्रयत्न करणार असल्याचे ना. पाटील म्हणाले.

यावेळी अर्चनाताई पाटील चाकूरकर, खासदार डॉक्टर शिवाजी काळगे, आमदार संजय बनसोडे यांनी मनोगते व्यक्त केली तर कार्यक्रमाचा अध्यक्षीय समारोप राज्याचे माजी क्रीडा व युवक कल्याण मंत्री दिलीपराव देशमुख यांनी केला.

मध्य रेल्वेच्या सोलापूर विभागाने स्वस्थ नारी, सशक्त परिवार अभियान अंतर्गत विभागीय रेल्वे रुग्णालयात महिला कर्मचाऱ्यांसाठी आरोग्य तपासणी शिबिराचे केले आयोजन



सोलापूर/प्रतिनिधी : मध्य रेल्वेच्या सोलापूर विभागाने १८ सप्टेंबर २०२५ रोजी सोलापूर येथील डॉ. कोटनीस मेमोरियल डिब्बिनजल रेल्वे हॉस्पिटल (डीआरएच) येथे स्वस्थ नारी, सशक्त परिवार अभियान अंतर्गत महिला कर्मचाऱ्यांसाठी एक विशेष आरोग्य तपासणी शिबिराचे आयोजन केले होते, ज्याचा उद्देश कुटुंबांचे कल्याण आणि सक्षमीकरण सुनिश्चित करण्यात महिलांच्या आरोग्याची महत्त्वाची भूमिका अधोरेखित करणे हा होता.

या शिबिरात महिलांसाठी विशेष आरोग्य तपासणी सेवा देण्यात आल्या, ज्यामध्ये हिमोग्लोबिन चाचणी, रक्तदाब तपासणी आणि समुपदेशन सत्रांचा समावेश होता. कार्यक्रमादरम्यान एकूण ५३ लाभार्थ्यांनी



आरोग्य सेवांचा लाभ घेतला. वैद्यकीय पथकाने सहभागींना विविध आरोग्य परिस्थितींबद्दल ओळख पटवून त्यांचे समुपदेशन केले. जागरूकता मोहिमेचा एक भाग म्हणून, आरोग्यविषयक महत्त्वाच्या विषयांवर व्याख्याने देण्यात आली ज्यात खालील गोष्टींचा समावेश होता:

- माता आणि बाल आरोग्य
- पोषण आणि जीवनशैली व्यवस्थापन
- मासिक पाळी स्वच्छता
- अशक्तपणा प्रतिबंध

या उपक्रमांमुळे केवळ वेळेवर निदान आणि मार्गदर्शन मिळाले नाही तर प्रतिबंधात्मक आरोग्यसेवेबद्दल जागरूकता निर्माण करण्यासाठी एक व्यासपीठ देखील तयार झाले, ज्यामुळे महिला सक्षमीकरण आणि कुटुंब कल्याणात योगदान मिळाले.

शिबिराचे उद्घाटन मुख्य वैद्यकीय अधीक्षक, डीआरएच, सोलापूर डॉ. मंजुनाथ जी. एस, सहाय्यक मुख्य वैद्यकीय अधीक्षक, डीआरएच डॉ. कृष्णा आर. चंडक यांच्या उपस्थितीत करण्यात आले. सहभागींना संबोधित करताना, डॉ. कृष्णा आर. चंडक यांनी उपक्रमाचा मुख्य संदेश दिला, महिलांचे आरोग्य हे एका मजबूत समाजाचा कणा आहे यावर भर दिला. स्वस्थ नारी, सशक्त परिवार अभियान अंतर्गत हा प्रयत्न सोलापूर विभागाच्या कर्मचाऱ्यांच्या आरोग्य आणि कल्याणासाठी सतत वचनबद्धतेचे प्रतिबिंबित करतो, जो भारतीय रेल्वेच्या निरोगी आणि सक्षम कार्यबल निर्माण करण्याच्या व्यापक दृष्टिकोनाशी सुसंगत आहे.

दयानंद वाणिज्य मध्ये ‘अविष्कार रिसर्च फेस्टिवल’ साठी एक दिवसीय कार्यशाळा संपन्न

लातूर/प्रतिनिधी: येथील दयानंद वाणिज्य महाविद्यालयातील इन्क्युबेशन अँड इनोव्हेशन, अविष्कार सेलच्या माध्यमातून अविष्कार रिसर्च फेस्टिवल या स्पर्धेसाठी विद्यार्थ्यांना मार्गदर्शनवर एक दिवसीय कार्यशाळेचे आयोजन करण्यात आले होते.याप्रसंगी महाविद्यालयातील विद्यार्थ्यांना अविष्कार रिसर्च फेस्टिवल या स्पर्धेमध्ये भाग घेण्यासाठी आवश्यक ते मार्गदर्शन या कार्यशाळेच्या माध्यमातून किशोर जेवे यांनी केले. अविष्कार रिसर्च फेस्टिवल या संशोधन स्पर्धेसाठी विद्यार्थ्यांनी विषय कसा निवडावा, विषयाची मांडणी कशी करावी व त्यानुसार आपले संशोधन कसे करावे ते प्रभावीपणेसादर कसे करावे व तसेच विद्यार्थ्यांमध्ये संशोधनात्मक वृत्ती जागृत व्हावी आणि जास्तीत जास्त विद्यार्थ्यांनी संशोधन क्षेत्राकडे एक संधी म्हणून पहावे यासाठी

तज्ञांचे मार्गदर्शन विद्यार्थ्यांना व्हावं म्हणून दयानंद वाणिज्य महाविद्यालयाने हा उपक्रम राबविला. या संदर्भात पुढे विद्यार्थ्यांना सखोल असे मार्गदर्शन करत असताना कुतूहलातूनच अविष्कार निर्माण होतो असे प्रतिपादन त्यांनी केले. महाविद्यालयाचे प्राचार्य प्रो. प्रशांत मास्तीकर यांनी कार्यक्रमाचे अध्यक्षस्थान भूषविले व तसेच याप्रसंगी होणाऱ्या अविष्कार या संशोधन स्पर्धेसाठी विद्यार्थ्यांना शुभेच्छा दिल्या आणि आपल्या कल्पनाशक्तीचा योग्य वापर करून विद्यार्थ्यांनी अविष्कार या स्पर्धे कडे फक्त स्पर्धा म्हणून न पाहता एक संधी म्हणून कल्पकतेचे एक पाऊल टाकावे असे आवाहनही आपल्या अध्यक्षीय भाषणात केले.

याप्रसंगी संशोधन विभाग प्रभारी

प्रा. अक्षय पवार यांनी देखील विद्यार्थ्यांना या संशोधन स्पर्धेत बद्दल असलेले नियम अटी याबद्दल यथोचित असे मार्गदर्शन केले. सदरील कार्यशाळेसाठी महाविद्यालयाचे उपप्राचार्य डॉक्टर गणेश लहाने, अंतर्गत गुणवत्ता हमी कक्षाचे समन्वयक डॉ.बाळासाहेब चव्हाण यांची प्रमुख उपस्थिती होती. सदरील कार्यक्रमाचे आयोजन इन्क्युबेशन अँड इनोवेशन व अविष्कार सेलच्या प्रमुख प्रा.निकिता अग्रवाल यांनी केले. त्याचबरोबर कार्यक्रमाचे सूत्रसंचालन डॉ.लता जाधव व तसेच आम्रार प्रा. सुहाना शेख यांनी मानले. कार्यक्रमाच्या यशस्वीतेसाठी प्रा.अजय चव्हाण, प्रा.ऐश्वर्या कुलकर्णी, प्रा.साक्षी पाटील, प्रा. माहेश्वरी पटणे, प्रा. प्रसाद पाटील, प्रा. क्षितिज कांबळे व कार्यालयीन कर्मचारी यांनी परिश्रम घेतले.

राष्ट्रीय विधायक संमेलनात राजकीय पक्षांचा सुसंवाद घडवून आणला; डॉ. राहुल कराड यांचा लोकसभेचे अध्यक्ष ओम बिर्ला यांच्या हस्ते गौरव

लातूर/प्रतिनिधी : लोकशाहीच्या बळकटीसाठी देशभरातील विविध राजकीय पक्षांच्या आमदारांसाठी २०२३ साली राष्ट्रीय विधायक संमेलन आयोजित करून एकाच व्यासपीठावर आणून त्यांच्यामध्ये सुसंवाद व विचार मंथन घडवून आणल्याबद्दल तसेच देशभरातील २४ राज्यातील १३० आमदारांना बोस्टन येथे नॅशनल कॉन्फरन्स ऑफ स्टेट लेजिस्लेटर्स २०२५ मध्ये इंटर नॅशनल कर्पसिटी एन्हान्समेंट प्रोग्राममध्ये सहभागी करण्यासाठी अत्यंत अमूल्य कार्य केल्याबद्दल एनएलसीचे संस्थापक डॉ. राहुल विश्वनाथ कराड यांचा लोकसभेचे अध्यक्ष ओम बिर्ला यांच्या हस्ते गौरव करण्यात आला.

कर्नाटक विधानसभेच्यावतीने बेंगळुरू येथे प्रथमच विधानसभेत आयोजित करण्यात आलेल्या ११ व्या कॉमनवेल्थ पार्लमेंटरी असोसिएशन



(सीपीए) इंडिया रीजन कॉन्फरन्सच्या उद्घाटन समारंभात डॉ. राहुल कराड यांचा सत्कार लोकसभेचे अध्यक्ष ओम बिर्ला यांच्या हस्ते करण्यात आला. याप्रसंगी कर्नाटकचे मुख्यमंत्री सिद्धरामय्या, राज्यसभेचे उपसभापती हरिवंश नारायण सिंह, उपमुख्यमंत्री

डी. के. शिवकुमार, कर्नाटक विधान परिषदेचे अध्यक्ष बसवराज होराट्टी आणि कर्नाटक विधानसभेचे सभापती यू. टी. खादर यांच्या उपस्थित झाला. तसेच देशातील राज्य विधिमंडळांचे सभापती, उपसभापती, अध्यक्ष आणि सचिव तसेच लोकसभा सचिवालयातील

वरिष्ठ अधिकारी उपस्थित होते.

यावेळी बसवराज होराट्टी म्हणाले, “कायदेमंडळ लोकशाहीचे संवैधानिक रक्षक असले तरी डॉ. राहुल कराड यांनी एनएलसीचे आयोजन करून आमदारांमध्ये संवाद वाढविला. त्यांची कार्यक्षमता वाढविणे, तसेच राष्ट्रीय व

आंतरराष्ट्रीय स्तरावर आमदारांना जोडून त्यांच्या कार्याला अर्थपूर्णपणे पूरक ठरतात. ज्या प्रमाणे सार्वजनिक खाजगी भागीदारी अनेक क्षेत्रात यशस्वी झाली आहे, त्याचप्रमाणे लोकशाहीच्या महान कार्यासाठी या क्षेत्रातही हातमिळवणी करण्यात काहीच गैर नाही.”

डॉ. राहुल कराड म्हणाले, “कॉमनवेल्थ पार्लमेंटरी असोसिएशन (सीपीए) ने केलेल्या गौरवाबद्दल मी त्यांचे आभार मानतो एमआयटी स्कूल ऑफ गव्हर्नमेंटच्या माध्यमातून एनएलसी भारत हे भारतीय लोकप्रतिनिधींना सक्षम करणारे आणि राष्ट्रीय तसेच आंतरराष्ट्रीय पातळीवर विधिमंडळीय सहकार्य, संवाद व चांगल्या कार्यपद्धतींचे आदानप्रदान घडवून आणणारे एक अग्रगण्य व्यासपीठ निर्माण करण्यात आले. देशात प्रथमच राष्ट्रीय विधायक संमेलनात १८०० आमदारांनी एकमेकांतील संवादातून विचारांचे मंथन केले.



थोडक्यात/ संक्षिप्त



मिथुन मन्हास बनू शकतात बीसीसीआयचे नवे अध्यक्ष

नवी दिल्ली: भारताचे माजी क्रिकेटपटू मिथुन मन्हास यांची बीसीसीआयच्या (इउउख) पुढील अध्यक्षपदी निवड होण्याची शक्यता आहे. दिल्लीत झालेल्या एका महत्त्वाच्या बैठकीत त्यांच्या नावावर एकमत झाल्याचे वृत्त आहे. बीसीसीआयच्या वार्षिक सर्वसाधारण सभेत (–त्रब्व्) त्यांच्या नावाची अधिकृत घोषणा होण्याची शक्यता आहे, जी २८ सप्टेंबर रोजी होणार आहे. कोण आहेत मिथुन मनहास ?

घरगुती क्रिकेटमधील अनुभव: मिथुन मनहास हे देशांतर्गत क्रिकेटमधील एक मोठे नाव आहे. त्यांनी दिल्ली संघाचे अनेक वर्षे प्रतिनिधित्व केले आणि कर्णधारपदही भूषवले. ते दिल्लीच्या २००७–०८ च्या रणजी विजेत्या संघाचे सदस्य होते. आंतरराष्ट्रीय संधी नाही: देशांतर्गत क्रिकेटमध्ये उत्कृष्ट कामगिरी करूनही त्यांना कधीही भारतीय संघात स्थान मिळाले नाही, परंतु त्यांच्या अनुभवामुळे ते प्रशासकीय भूमिकेसाठी योग्य मानले जात आहेत.

प्रशासकीय अनुभव: जम्मू आणि काश्मीर क्रिकेट असोसिएशनमध्ये (गघउ–) क्रिकेट ऑपरेशन्स संचालक म्हणून काम केल्यामुळे त्यांना प्रशासनाचा अनुभव आहे.

निवड का झाली ? रॉजर बिन्नी यांनी वयाच्या ७० व्या वर्षी नियमानुसार पद सोडल्यामुळे अध्यक्षपद रिक्त झाले होते. बीसीसीआयची गेल्या काही वर्षांपासून माजी क्रिकेटपटूनाच अध्यक्षपद देण्याची परंपरा आहे. सौरव गांगुली आणि रॉजर बिन्नी यांच्यानंतर मनहास हे तिसरे क्रिकेटपटू असतील जे या पदावर विराजमान होतील. त्यांच्याकडे खेळाडू आणि प्रशासक अशा दोन्ही भूमिकांचा अनुभव असल्याने त्यांची निवड निश्चित मानली जात आहे.

पीसीबी अध्यक्ष मोहसीन नक्की यांच्यावर आली पळ काढण्याची

दुबई : आशिया चषक स्पर्धेतील साखळी फेरीतील फर्स्ट क्लास कामगिरीनंतर भारतीय संघ सुपर ४ मध्ये पुन्हा एकदा पाकिस्तान विरुद्ध भिडले. दुबईच्या आंतरराष्ट्रीय मैदानातील हायहोल्टेज लढतीआधी भारतीय संघाचा कर्णधार सूर्यकुमार यादव याने प्रसारमाध्यमांशी संवाद साधत सामन्यातील रणनितीसह अनेक मुद्यावर बोलला. मात्र

पाकिस्तानचा संघाकडून कुणीच पत्रकार परिषदेला हजेरी लावल्याचे दिसले नाही. पाकिस्तान क्रिकेट संघाने पत्रकार परिषद का टाळली ? या मुद्यावर पाकिस्तान क्रिकेट बोर्ड अन् आशियाई क्रिकेट परिषदेचे अध्यक्ष मोहसीन नक्की यांना प्रश्न विचारण्यात आला होता. पाक संघ पत्रकार परिषदेपासून दूर का राहिला हे जाणून घेण्यासाठी काही प्रसारमाध्यमांतील प्रतिनिधींनी नक्की यांचा पाठलाग करत याचा पाठपुरावा करण्याचा प्रयत्न केला. पण याचं उत्तर देण्याऐवजी झइड अध्यक्षांनी पळ काढल्याचे दिसून आले. यांच्यातील सामन्याआधी नक्की यांनी लवकरच बोलू यावर म्हणत उडवा उडवीचं उत्तर देत निघून गेले. त्यांचा हा व्हिडिओ सोशल मीडियावर व्हायरल होताना दिसतो. आशिया चषक स्पर्धेतील भारत–पाकिस्तान यांच्यातील सामन्या संदर्भात देशभरातून तिखट प्रतिक्रिया उमटल्या. देशवासियांची भावना लक्षात घेत या स्पर्धेत ठरल्याप्रमाणे पाकिस्तान विरुद्ध खेळताना भारतीय संघाने प्रतिस्पर्धी पाक संघातील खेळाडूंसोबत हस्तांदोलन करणं टाळलं. हा मुद्दा चांगलाच गाजला. त्यानंतर युएईविरुद्धच्या सामन्यानंतर पाकिस्तान संघाने पत्रकार परिषदे रद्द केली होती. एवढेच नाही तर युएईविरुद्धच्या सामन्याची वेळ झाली तरी खेळावं की नाही, यावर पीसीबी अध्यक्ष अन् पाकिस्तान क्रिकेट बोर्डाचे माजी अध्यक्ष यांच्यात चर्चा रंगल्याचे पाहायला मिळाले.

साहिबजादाची नापाक हरकत! गोळीबाराची क्शन पाहून इरफान पठाण म्हणाले..



दुबई:आशिया चषक २०२५ च्या सुपर-४ फेरीत पारंपरिक प्रतिस्पर्धी भारत–पाकिस्तान आमनेसामने आले. या रोमांचक सामन्यात भारताने दमदार खेळ करत ६ विकेट्सने पाकिस्तानवर मात केली. मात्र, सामन्यादरम्यान मैदानावर एका घटनेमुळे वाद निर्माण झाला आहे. पाकिस्तानचा सलामीवीर साहिबजादा फरहानने अर्धशतक ठोकल्यानंतर बॅट हातात घेऊन –घ– ४७ रायफलप्रमाणे गोळीबार करण्याची क्शन केली. त्याचा हा व्हिडीओ सोशल मीडियावर झपाट्याने व्हायरल झाला असून भारतीय चाहत्यांनी आणि तज्ज्ञांनी त्याच्यावर जोरदार टीका केली आहे. अनेकांनी या कृतिला नापाक हरकत असे संबोधले आहे. विशेष म्हणजे,

जेव्हा फरहानने ही क्शन केली, तेव्हा कॉमेंट्री बॉक्समध्ये भारतीय संघाचा माजी स्टार ऑलराउंडर इरफान पठाण उपस्थित होता. त्यावेळी प्रतिक्रिया देताना पठाण म्हणाला, भारताची फलंदाजी अजून बाकी आहे... भारतीय फलंदाज मैदानात आल्यावर तेही सेलिब्रेशन करतील. भारताच्या विजयासह हा सामना आणखी एका वादग्रस्त घटनेमुळे चर्चेत आला आहे. सोशल मीडियावर भारतीय फॅसकडून पाकिस्तानच्या खेळाडूवर जोरदार हल्लाबोल होत आहे. अभिषेक शर्माने रचला इतिहास, टी२० आंतरराष्ट्रीय क्रिकेटमध्ये सर्वात जलद ५० षटकार ठोकले! दुबई: आशिया कप २०२५ च्या भारत–पाकिस्तान सामन्यात भारताचा युवा सलामीवीर अभिषेक शर्मा ने

ऐतिहासिक कामगिरी केली आहे. त्याने आपल्या तुफानी खेळीत केवळ ३३१ ...पाकिस्तानवर तुटून पडला भारतीय ओपनर आशिया चषक २०२५च्या सुपर–४ सामन्यात भारताने १७२ धावांच्या लक्ष्याचा पाठलाग जबरदस्त आत्मविश्वासाने सुरू केला. सलामीला आलेल्या शुभमन गिल आणि अभिषेक शर्माने पाकिस्तानच्या गोलंदाजांवर अक्षरशः धडक मारली. अभिषेक शर्माने पहिल्याच चेंडूवर षटकार ठोकत भारतीय डावाला जोरदार सुरुवात दिली. चौकार– षटकारांच्या फटकारांनी स्टेडियम गजबजून गेले होते. फक्त नऊ षटकांत भारताने शतक पूर्ण करत पाकिस्तानवर वर्चस्व गाजवलं. अभिषेकने केवळ २४ चेंडूत

अर्धशतक साकारलं आणि अखेरीस ३९ चेंडूत ७४ धावांची तुफानी खेळी साकारली. त्याच्या डावात ६ चौकार आणि ५ षटकारांचा समावेश होता. त्याच्या आक्रमक फलंदाजीमुळे भारताचा विजय अधिकच सोपा झाला आणि प्रेक्षकांनीही या दमदार खेळीला दाद दिली.भारत– पाकिस्तानचा सामना कसा राहिला ? भारताने पाकिस्तानवर ६ विकेट्सने दणदणीत विजय मिळवला. पाकिस्तानने प्रथम फलंदाजी करत भारतासमोर १७२ धावांचं आव्हान ठेवलं होतं. मात्र, भारतीय सलामीवीरांनी आक्रमक सुरुवात देत हे लक्ष्य सहज गाठलं. अभिषेक शर्माने फक्त ३९ चेंडूत ६ चौकार आणि ५ षटकारांसह ७४ धावांची तुफानी खेळी केली. तर शुभमन

गिलने ४७ धावांचे महत्त्वपूर्ण योगदान दिलं. या जोडीने १०५ धावांची भागीदारी करीत विजयाचा पाया भक्कम केला. त्यानंतर संजू संमसन आणि तिलक वर्माने विजयी सोपस्कार पूर्ण करत भारताला सहज विजय मिळवून दिला. पाकिस्तानकडून साहिबजादा फरहानने ५८ धावांची सर्वाधिक खेळी केली. तर फखर जमान (१५), सईम अयुब (२१), मोहम्मद नवाज (२१), सलमान आगा (१७) आणि फहीम अश्रफ (२०) यांनी छोटेखानी यो– गदान दिलं. भारताच्या गोलंदाजीत शिवम दुबेने दोन गडी बाद केले, तर हार्दिक पांड्या आणि कुलदीप यादव यांनी प्रत्येकी एक–एक विकेट घेतली.

भारताच्या युवा संघाचा विक्रमी विजय ऑस्ट्रेलियाचा ७ विकेट्सने पराभव

तीन एकदिवसीय मालिकेत भारताची १–० ने आघाडी

नवी दिल्ली : भारत १९ वर्षांखालील संघ आणि ऑस्ट्रेलिया १९ वर्षांखालील संघ यांच्यात तीन सामन्यांची एकदिवसीय मालिका खेळवली जात आहे. या मालिकेतील पहिल्या सामन्यात भारताने ऑस्ट्रेलियाचा ७ विकेट्सने पराभव केला आहे. या विजयासह, भारतीय १९ वर्षांखालील संघाने मालिकेत १–० अशी आघाडी मिळवली आहे. भारतीय १९ वर्षांखालील संघ ऑस्ट्रेलियात तीन एकदिवसीय सामने आणि दोन युवा कसोटी सामने खेळणार आहेत. या दोन्याची सुरुवात एकदिवसीय मालिकेने झाली आहे. ब्रिस्बेनमध्ये खेळवण्यात आलेल्या पहिल्या एकदिवसीय सामन्यात, ऑस्ट्रेलिया १९ वर्षांखालील संघाकडून नाणेफेक जिंकून प्रथम फलंदाजी करण्याचा निर्णय घेण्यात आला. ऑस्ट्रेलियाची सुरुवात फारशी चांगली झाली नाही. ऑस्ट्रेलियाने आपले दोन्ही सलामीवीर फक्त १ धावा स्कोअर बोर्डवर असताना गमावले. अँलेक्स टर्नर (०) आणि सायमन बज (०) ० धावांवर माघारी गेले. त्यानंतर स्टीव्हन होगन आणि बिल मलाजचुक यांनी ३३ धावांची भागीदारी करत डाव सांभाळला. मात्र, बिल मलाजचुक जास्त काळ मैदानावर तग धरू शकला नाही. तो १७ धावांवर असताना माघारी गेला. त्यानंतर यश देशमुख ३५ धावांवर आपल्या चार विकेट गमावल्या. त्यानंतर टॉम होगन आणि स्टीव्हन होगन यांनी अर्धशतकी भागीदारी रचत ऑस्ट्रेलिया डाव सावरला. स्टीवन देखील ३९ धावा काढून बाद झाला. त्यानंतर टॉमने ४१ धावांची खेळी करून माघारी परतला. त्यानंतर आर्यन शर्मा १९ धावा काढून बाद झाला. त्यानंतर जॉन जेम्सने नाबाद ७७ धावांची खेळी साकारत ऑस्ट्रेलियाची धावसंख्या २०० च्या पार नेण्यात यश मिळवले. बेन गॉर्डनेही १६ धावा केल्या. जॉन जेम्सच्या खेळीमुळे ऑस्ट्रेलिया अंडर–१९ संघ २२५ धावांपर्यंत मजल मारू शकला. भारताकडून गोलंदाजीमध्ये हेनिल पटेलने तीन, किशन कुमारने दोन आणि कनिष्क चौहानने दोन बळी टिपले आणि यजमान संघाला ९



बाद २२५ धावांवर रोखले. भारतीय गोलंदाजांमध्ये हेनिल पटेलने शानदार कामगिरी केली. त्याने ३ बळी घेतले. किशन कुमार आणि कनिष्क चौहान यांनी प्रत्येकी २ बळी घेतले. आरएस अम्ब्रिसला एक यश मिळाले.ऑस्ट्रेलियाच्या धावसंख्येचा पाठलाग करताना, वैभव सूर्यवंशी आणि कर्णधार आयुष म्हात्रे यांच्या जोडीने भारतीय डावाची सुरुवात दमदार केली. वैभव आणि कर्णधाराने ऑस्ट्रेलियन गोलंदाजांना फटकारले. त्यांनी मिळून फक्त चार षटकांत ४५ धावा फटकावल्या. वैभव सूर्यवंशीने तिसऱ्या षटकात तीन शानदार चौकार मारले. त्यानंतर, चौथ्या षटकात, त्याने एका षटकारासह सल्ला तीन चौकार मारून ऑस्ट्रेलियन संघाला धक्का दिला. चौथ्या षटकाच्या अखे– रीस, वैभवने फक्त २२ चेंडूत ३८ धावा केल्या. ऑस्ट्रेलियाचा वेगवान गोलंदाज हेडन शिलर पुढचा

षटक टाकण्यासाठी आला, पाचव्या षटकात वैभवने धावांची भरभराट करण्याचे लक्ष्य ठेवले होते, परंतु नियतीच्या मनात वेगळेच नियोजन होते. कर्णधार आयुषने षटकातील पहिल्या पाच चेंडूंचा सामना केला, नंतर वैभवला स्ट्राईक सोपवला. शेवटच्या चेंडूवर हेडन शिलरने एक शानदार चेंडू टाकला आणि वैभव सूर्यवंशीला पॅव्हेलियनमध्ये पाठवले. अशा प्रकारे, स्टार फलंदाजाची स्फोटक धावसंख्या संपुष्टात आली. त्यानंतर आयुष म्हात्रे ६ धावांकरून बाद झाला. विहान मल्होत्राही ९ धावांवर झटपट माघारी परतला. वेदांत, अभिज्ञान स्फोटक फलंदाजी वेदांतने ६९ चेंडूंचा सामना करत नाबाद ६१ धावांची खेळी केली. यामध्ये त्याने ८ चौकार लगावले. तर अभिज्ञानने ७४ चेंडूंचा सामना करत नाबाद ८७ धावा चोपल्या. यामध्ये त्याने ८ चौकार आणि ५

षटकारांची आतिषबाजी केली आणि संघाला सामना जिंकून दिला. या विजयासह भारताने मालिकेत १–० अशी आघाडी घेतली आहे. ऑस्ट्रेलियाकडून चार्ल्स लॅंचमुडने सर्वाधिक २ विकेट घेतल्या आणि हेडन सिलचरने १ विकेट घेतली.वैभव सूर्यवंशीचा तडाखा १४ वर्षीय वैभवने २२ चेंडूत ७ चौकार आणि १ षटकार मारत ३८ धावांची जलद खेळी केली. त्याचा स्ट्राईक रेट १७२.७३ होता. त्याने फक्त २४ मिनिटे क्रीजवर घालवली, परंतु त्याच्या स्फोटक फलंदाजीने त्याने सर्वांचे लक्ष वेधून घेतले. पहिल्या सामन्यात वैभवची फलंदाजी प्रभावी नसली तरी, त्याच्याकडे अजूनही त्याची प्रतिभा दाखविण्याची उत्तम संधी आहे. एकदिवसीय मालिकेतील पुढील दोन सामन्यांमध्ये त्याला मोठी धावसंख्या उभारण्याची उत्तम संधी असेल.

कधी सुधारणार पाकिस्तान ? हे पाहून आल्याशिवाय राहणार नाही

दुबई: आशिया कप २०२५ मध्ये भारत आणि पाकिस्तान यांच्यातील सुपर–४ च्या सामन्यात पाकिस्तानचा सलामीवीर साहिबजादा फरहानने केलेल्या एका कृतीमुळे नवा वाद निर्माण झाला आहे. फरहानने शानद– रा अर्धशतक झळकावल्यानंतर बॅटने 'गन सेलिब्रेशन' करत भारताला डिवचले. या घटनेचा व्हिडिओ सोशल मीडियावर प्रचंड व्हायरल झाला असून, भारतीय चाहते संतापले आहेत. नेमके काय घडले ?पाकिस्तानच्या डावाच्या १० व्या षटकात फिरकीपटू अक्षर पटेल गोलंदाजी करत असताना फरहानने एक जोरदार षटकार मारून आपले अर्धशतक पूर्ण केले. त्यानंतर त्याने बॅट हातात घेऊन ती बंदुकीसारखी करून हवेत गोळीबार करत असल्याचा अभिनय केला. त्याचे हे सेलिब्रेशन तातडीने कॅमेऱ्यात कैद झाले आणि त्याचा व्हिडिओ सोशल मीडियावर मोठ्या प्रमाणात शेअर केला जाऊ लागला.भारतीय चाहत्यांचा संताप:फरहानच्या या सेलिब्रेशनवर भारतीय चाहत्यांनी तीव्र प्रतिक्रिया व्यक्त केल्या आहेत. सोशल मीडियावर अनेकांनी त्याच्या या कृतीला 'अतिरेक्यांसारखे कृत्य' असे संबोधले आहे. अलीकडेच झालेल्या पहलगाम येथील दहशतवादी हल्ल्याच्या पार्श्वभूमीवर त्याच्या या कृतीने भारतीय लोकांच्या भावना दुखावल्या आहेत. अनेक चाहत्यांनी सांगितले की, फरहानने केवळ भारतीय संघालाच नाही, तर संपूर्ण देशाला आणि हल्ल्यातील पीडितांना डिवचले आहे.मैदानावरील कामगिरी:या वादग्रस्त सेलिब्रेशनपूर्वी फरहानने मैदानावर चांगली कामगिरी केली. त्याला भारताच्या अभिषेक शर्माने दोन वेळा जीवदान दिले. त्याचा फायदा घेत त्याने ४५ चेंडूंमध्ये ५८ धावांची शानदार खेळी केली. यामध्ये ५ चौकार आणि ३ षटकारांचा समावेश होता. मात्र, त्याचे अर्धशतक पूर्ण झाल्यानंतर केलेल्या या कृत्यामुळे त्याचे कौतुक होण्याऐवजी त्याच्यावर जोरदार टीका होत आहे.



वृत्तानुसार, त्याच्या पायाची सूज अद्याप कमी झालेली नाही. त्याला त्याचे वॉकिंग बटू काढण्यासाठीही काही वेळ हवा आहे. कसोटी मालिका १४ नोव्हेंबरपासून सुरू

वेस्ट इंडिज आणि ऑस्ट्रेलियाविरुद्धच्या मालिकेतील १० सामने आता पंतला मुकावे लागणार असल्याने, तो कधी पुनरागमन करणार हे सांगता येत नाही. भारत आणि दक्षिण आफ्रिका यांच्यातील कसोटी मालिका १४ नोव्हेंबरपासून सुरू होत आहे. दोन कसोटी सामन्यांच्या मालिकेतील पहिला सामना ईडन गार्डन्स येथे खेळला जाईल, तर दुसरा कसोटी सामना २२ नोव्हेंबरपासून गुवाहाटी येथे खेळला जाईल. कसोटी सामन्यानंतर, तीन एकदिवसीय आणि पाच टी–२० सामन्यांची मालिका होईल. एकदिवसीय मालिका ३० नोव्हेंबर ते ६ डिसेंबर दरम्यान खेळवली जाईल, तर पाच टी–२० सामन्यांची मालिका ९ डिसेंबर ते १९ डिसेंबर दरम्यान खेळवली जाईल.

कोकळगाव येथे स्वस्थ नारी, सशक्त परिवार अभियान



निलंगा/प्रतिनिधी : महिलांचे आरोग्य सुदृढ असले तरच कुटुंब आणि समाजाची आरोग्यदृष्टी देखील बळकट राहील, या उद्देशाने २० सप्टेंबर रोजी आयुष्मान आरोग्य मंदिर उपकेंद्र कोकळगाव येथे स्वस्थ नारी, सशक्त परिवार हे विशेष अभियान राबवले गेले. यामध्ये १०७ मुली व महिला यांची आरोग्य तपासणी करण्यात आली.

या शिबिराचा शुभारंभ पत्रकार श्री.द्रोणाचार्य कोळी यांच्या शुभहस्ते करण्यात आला. यावेळी जिल्हा परिषद प्राथमिक शाळा सहशिक्षिका श्रीमती.चंदना कांबळे उपस्थित होत्या. तर सदर शिबिर तालुका आरोग्य अधिकारी डॉ. प्रदीपकुमार जाधव यांच्या मार्गदर्शनाखाली राबविण्यात आले. शिबिरास मार्गदर्शन वैद्यकीय अधिकारी डॉ.रोहिणी जाधव व आरोग्य निरीक्षक श्री.ओमप्रकाश भोजने तसेच आरोग्य सहायिका श्रीमती.शबाना शेख यांनी केलं. सदर शिबिर यशस्वीतेसाठी समुदाय आरोग्य अधिकारी डॉ.अभिजीत रूमणे, आरोग्य कर्मचारी श्री.राहुल भोसले, श्री.जयपाल रुपनर, प्रयोगशाळा तंत्रज्ञ श्री.करण सरवदे, आरोग्यसेविका श्रीमती.सी.के जाधव व सर्व आशा स्वयंसेविका, आंगणवाडी सेविका, मदतीनस यांनी विशेष परिश्रम घेतले.

या शिबिरामध्ये विविध आरोग्य सेवा पुरवल्या गेल्या आहेत. यामध्ये महिलांचे उच्च रक्तदाब आणि मधुमेहाच्या निदानासाठी तपासणी, तोंडाचा कर्करोग, स्तनाचा कर्करोग आणि गर्भाशयाच्या मुखाच्या कर्करोगाच्या निदानासाठीची तपासणी केली. जोखीम असलेल्या महिलांसाठी क्षयरोग तपासणी, किशोरवयीन मुली आणि महिलांसाठी ॲनिमिया (रक्तक्षय) तपासणी आणि समुपदेशन केले गेले. गर्भवती महिलांसाठी प्रसूतिपूर्व काळजी तपासणी या समुपदेशन, हिमोलोबिन तपासणी, तसेच पोषण आणि काळजी यावर समुपदेशन आणि बालकांचे आवश्यकतेनुसार लसीकरण पुढील काळात करण्यात येणार आहे. आयुष सेवांच्या अंतर्गत आयुर्वेदिक, होमिओपॅथिक, युनानी, सिध्द व नॅचुरोपॅथी इत्यादी पर्यायी उपचार पध्दतींची सेवा गरजू रुग्णांना उपलब्ध करून देण्यात येणार आहे.

महाराष्ट्र महाविद्यालयात स्पर्धा परीक्षा मार्गदर्शन केंद्राचे उद्घाटन



निलंगा/प्रतिनिधी : मराठवाडा मुक्ती संग्राम दिनानिमित्त महाराष्ट्र महाविद्यालयात स्पर्धा परीक्षा मार्गदर्शन केंद्राचे उद्घाटन करण्यात आले. या कार्यक्रमाचे प्रमुख पाहुणे व उद्घाटक संत तुकोबाराय साहित्य परिषदेचे प्रदेश प्रवक्ते सतिष हानेगावे हे होते. या प्रसंगी विद्यार्थ्यांना मार्गदर्शन करताना त्यांनी स्वामी रामानंद तीर्थ यांच्या मराठवाडा मुक्ती संग्रामातील योगदानाची माहिती दिली. तरुणांचे मनोबल वाढविण्यासाठी आर्य समाजाने केलेल्या कार्याचा उल्लेखही त्यांनी केला. तसेच महाराष्ट्राचे माजी मुख्यमंत्री व महाराष्ट्र शिक्षण समितीचे संस्थापक अध्यक्ष डॉ. शिवाजीराव पाटील निलंगेकर यांच्या कार्याचा आढावा घेऊन त्यांनी सांगितले की, शिक्षणाच्या संधी निलंगा येथे उपलब्ध नसल्याने त्यांना गुलबर्गा, हैद्राबाद आणि नागपूर येथे शिक्षण घ्यावे लागले. त्याच नैतिक जाणीवेने त्यांनी महाराष्ट्र शिक्षण समितीची स्थापना करून निलंगा तालुक्यातील विद्यार्थ्यांसाठी प्राथमिक ते उच्च शिक्षणाची सोय उपलब्ध करून दिली. या परंपरेला महाराष्ट्र शिक्षण समितीचे अध्यक्ष विजय शिवाजीराव पाटील पुढे नेत असून त्यांच्या मार्गदर्शनाखाली संस्थेची वाटचाल अत्यंत चांगल्या प्रकारे सुरू आहे, असेही हानेगावे यांनी नमूद केले.कार्यक्रमाचे अध्यक्षीय समारोपात प्राचार्य डॉ. कर्मवीर कदम यांनी मराठवाडा मुक्ती संग्रामातील हुतात्म्यांना अभिवादन करून स्पर्धा परीक्षा केंद्राची आवश्यकता प्रतिपादन केली. ग्रामीण भागातील विद्यार्थ्यांना महाविद्यालयीन शिक्षण घेत असतानाच स्पर्धा परीक्षेची तयारी झाली पाहिजे या उद्देशाने या केंद्राची स्थापना करत असल्याचे सांगितले. या कार्यक्रमास संस्थेचे समन्वयक दिलीपराव धुमाळ यांची प्रमुख उपस्थिती लाभली. कार्यक्रमाचे प्रास्ताविक उपप्राचार्य प्रशांत गायकवाड यांनी केले. कार्यक्रमाचे सूत्रसंचालन श्रीकृष्ण दिवे यांनी केले तर कार्यक्रमाचे आभार अभिजीत गोसावी यांनी मानले. कार्यक्रम यशस्वीतेसाठी सर्व शिक्षक व शिक्षकेतर कर्मचारी यांनी परिश्रम घेतले.

पानगाव, भातखेडा येथील पशुवैद्यकीय दवाखान्याच्या विकास कामासाठी प्रत्येकी ४३ लाखाचा निधी मंजूर

लातूर/प्रतिनिधी : रेणापूर तालुक्यातील पानगाव आणि लातूर तालुक्यातील भातखेडा येथील पशुवैद्यकीय चिकित्सालयाच्या पायाभूत विकास कामासाठी प्रत्येकी ४३ लक्ष याप्रमाणे ८६ लक्ष रुपयाचा निधी लातूर ग्रामीणचे आमदार श्री. रमेशआप्पा कराड यांच्या प्रयत्नातून मंजूर झाला आहे. शेतकऱ्याकडे असलेले पशुधन टिकले पाहिजे, जगले पाहिजे यासाठी पशुवैद्यकीय चिकित्सालयास सर्व सोयीसुविधा मिळाल्या पाहिजेत असा आग्रह सातत्याने आमदार श्री. रमेशआप्पा कराड यांचा राहिला असून त्यांनी केलेल्या प्रयत्नामुळे लातूर ग्रामीण विधानसभा मतदार संघातील पानगाव आणि भातखेडा येथील दोन्ही

पशुवैद्यकीय चिकित्सालयाच्या पायाभूत विकास कामासाठी प्रत्येकी ४३ लक्ष निधी मंजूर झाला आहे. सदरील मंजूर निधीतून पानगाव आणि भातखेडा येथील पशुवैद्यकीय चिकित्सालयात बिगर निवासी नवीन इमारतीचे बांधकाम, विधान विहीर, पाण्याचा हौद, दवाखान्यातील फर्निचर, विद्युतीकरण आणि सोलार प्लांट बसवण्यात येणार आहेत. यामुळे दिवसा आणि रात्रीही पशुधनावर उपचार होण्यास मदत होणार असून सदरील निधी मंजूर करून दिल्याबद्दल लातूर ग्रामीणचे आमदार श्री. रमेशआप्पा कराड यांचे पानगाव आणि भातखेडा गावातील आणि परिसरातील भाजपा कार्यकर्त्यांसह शेतकऱ्यांनी आभार व्यक्त केले आहेत.



मध्य रेल्वेच्या सोलापूर विभागाने दक्षता: आमची सामायिक जबाबदारी विषयावर दक्षता चर्चासत्र उत्साहात संपन्न

सोलापूर/प्रतिनिधी : दक्षता जागरूकता सप्ताह २०२५ हा भारतीय रेल्वेमध्ये २७ ऑक्टोबर ते २ नोव्हेंबर २०२५ या कालावधीत साजरा केला जाईल. या अनुषंगाने, मध्य रेल्वेच्या सोलापूर विभागाने १८ सप्टेंबर २०२५ रोजी दक्षता विभाग, मुख्यालय, मध्य रेल्वे, मुंबई यांच्या सहकार्याने दक्षता: आमची सामायिक जबाबदारी या विषयावर दक्षता चर्चासत्राचे आयोजन केले होते.

या मेळाव्याला संबोधित करताना, मध्य रेल्वेचे वरिष्ठ उपमहाव्यवस्थापक श्री नीरज कुमार दोहरे यांनी वैयक्तिक आणि व्यावसायिक सचोटी राखणे, नियमांचे पालन करणे आणि पारदर्शकतेची वचनबद्धता राखण्याचे महत्त्व अधोरेखित केले. दैनंदिन कामकाजात दक्षता सुनिश्चित करण्यासाठी आवश्यक असलेल्या

विविध रेल्वे कोड आणि पद्धतींबद्दल त्यांनी सहभागींना मार्गदर्शन केले.

या सत्रादरम्यान, उपमुख्य दक्षता अधिकाऱ्यांनी रेल्वेच्या विविध विभागांमधील भ्रष्टाचार रोखण्यासाठी सविस्तर माहिती दिली, केस स्टडीजवर प्रकाश टाकला आणि अधिकाऱ्यांना भ्रष्टाचारमुक्त व सचोटीने चालणारी कार्य संस्कृती स्वीकारण्यास मार्गदर्शन केले. कर्मचाऱ्यांना अधिक सक्रिय करण्यासाठी, रेल्वे आचारसंहितेवर एक प्रश्नमंजुषा स्पर्धा देखील आयोजित करण्यात आली होती. योग्य उत्तरे देणाऱ्या अधिकारी आणि कर्मचाऱ्यांचे कौतुक करण्यात आले आणि त्यांना बक्षिसे देण्यात आली, ज्यामुळे नैतिक मानके राखण्यासाठी ज्ञान आणि जागरूकतेचे महत्त्व अधोरेखित झाले.

या चर्चासत्रात सोलापूर विभागाचे मुख्य प्रकल्प व्यवस्थापक श्री शैलेंद्र



सिंह परिहार, मुख्यालय मध्य रेल्वेचे दक्षता विभागाचे वरिष्ठ अधिकारी श्री प्रदीप हिरडे (वाहतूक), श्री चंद्रकांत कदम (लेखा आणि कार्मिक), श्री सुनील कुमार बैरवा (विद्युत) आणि

श्री अमित जोशी (स्टोअर्स आणि मेकॅनिकल) उपस्थित होते. मुख्यालय मध्य रेल्वेचे विविध विभागांचे मुख्य दक्षता निरीक्षक, सोलापूर विभागातील सर्व शाखा अधिकारी आणि

निरीक्षकांनीही सक्रिय सहभाग घेतला.

सोलापूरचे अतिरिक्त विभागीय रेल्वे व्यवस्थापक अंशुमाली कुमार यांनी आभार मानून चर्चासत्राचा समारोप केला. त्यांनी दक्षता विभागाच्या प्रयत्नांचे कौतुक केले आणि सर्व कर्मचाऱ्यांना सामूहिक जबाबदारी म्हणून दक्षता आत्मसात करण्यास प्रोत्साहित केले. या कार्यक्रमाचे समन्वय वरिष्ठ विभागीय वित्त व्यवस्थापक श्री आदित्य त्रिपाठी यांनी केले आणि वरिष्ठ विभागीय कार्मिक अधिकारी श्री मच्छिंद्र घोळवे यांच्या नेतृत्वाखाली कार्मिक विभागाने यशस्वीरित्या आयोजित केले.

अशा उपक्रमांद्वारे, मध्य रेल्वेचा सोलापूर विभाग पारदर्शकता, जबाबदारी आणि भ्रष्टाचारमुक्त रेल्वे व्यवस्था निर्माण करण्याच्या आपल्या वचनबद्धतेचा पुनरुच्चार करतो.

दयानंद इन्स्टिट्यूट ऑफ फार्मसी येथे 'फार्मा ब्रेन्स क्रिझ स्पर्धा- २०२५' यशस्वीरीत्या पार पडली



लातूर/प्रतिनिधी : दयानंद एज्युकेशन सोसायटी संचालित दयानंद इन्स्टिट्यूट ऑफ फार्मसी, लातूर येथे 'फार्मा ब्रेन्स क्रिझ स्पर्धा-२०२५' मोठ्या उत्साहात व शिस्तबद्ध पद्धतीने संपन्न झाली. विद्यार्थ्यांच्या बौद्धिक क्षमतांचा विकास, तसेच फार्मसी क्षेत्रातील शैक्षणिक गुणवत्तावृद्धी या उद्देशाने ही स्पर्धा आयोजित करण्यात आली होती. या स्पर्धेत लातूर परिसरातील विविध फार्मसी महाविद्यालयांतील एकूण १२५ बी. फार्मसी व डी. फार्मसी अभ्यासक्रमाच्या विद्यार्थ्यांनी उत्स्फूर्त सहभाग नोंदविला. औषधनिर्मितीशास्त्र, औषधशास्त्र, तंत्रज्ञान, तसेच चालू घडामोडींवरील प्रश्नांना विद्यार्थ्यांनी दिलेल्या परखड व रोचक उत्तरांमुळे स्पर्धा अत्यंत रंगतदार झाली. स्पर्धेचे समन्वयक सहाय्यक प्रा. अरुण कोंडापूर व प्रा. रोहित ऊसनाळे यांनी नियमावली स्पष्ट करून विद्यार्थ्यांना

मार्गदर्शन केले. परीक्षक म्हणून प्रा. कुलदीप पवार यांनी कार्यभार सांभाळला. विजेत्यांची घोषणा दि. २५ सप्टेंबर २०२५ रोजी 'फार्मासिस्ट डे' निमित्त करण्यात येणार असून सर्व सहभागी विद्यार्थ्यांना ई-सर्टिफिकेट्स प्रदान करण्यात येतील, असे आयोजकांनी सांगितले. या प्रसंगी दयानंद कॉलेज ऑफ फार्मसीच्या प्राचार्या डॉ. क्रांती सातपुते यांनी या उपक्रमाचे कौतुक व्यक्त केले. तसेच दयानंद इन्स्टिट्यूट ऑफ फार्मसीचे प्राचार्य डॉ. वाजिद चाऊस यांनी अशा स्पर्धांमुळे विद्यार्थ्यांमध्ये स्पर्धात्मक परीक्षांविषयी आत्मविश्वास वाढतो व ज्ञान अधिक दृढ होते, असे मनोगत व्यक्त केले. कार्यक्रमाच्या यशस्वीतेसाठी महाविद्यालयातील सर्व प्राध्यापकवृंद, कार्यालयीन कर्मचारी व विद्यार्थी यांचे योगदान लक्षणीय ठरले.

मध्य रेल्वेच्या सोलापूर विभागाने स्वच्छता ही सेवा अभियान २०२५ अंतर्गत वॉकेथॉनचे आयोजन केले

सोलापूर/प्रतिनिधी : मध्य रेल्वेच्या सोलापूर विभागाने १९ सप्टेंबर २०२५ रोजी स्वच्छता ही सेवा अभियान २०२५ अंतर्गत तिसऱ्या दिवशी स्वच्छता आणि जबाबदार कचरा व्यवस्थापनाबद्दल जागरूकता पसरविण्यासाठी वॉकेथॉनचे आयोजन केले होते. वॉकेथॉन सकाळी विभागीय रेल्वे व्यवस्थापक कार्यालयापासून सुरू झाला आणि सोलापूर रेल्वे स्थानकावर संपला. विभागीय रेल्वे व्यवस्थापक डॉ. सुजीत मिश्रा यांनी सर्व सहभागींना स्वच्छता शस्त्र (स्वच्छतेची प्रतिज्ञा) दिली आणि रॅलीला हिरवा झेंडा दाखवला.

या कार्यक्रमात विविध विभागातील अधिकारी आणि कर्मचाऱ्यांसह सुमारे १२५ स्वयंसेवकांचा उत्साही सहभाग दिसून आला. अतिरिक्त विभागीय रेल्वे व्यवस्थापक/सोलापूर, रेल्वे रुग्णालय सोलापूर चे मुख्य वैद्यकीय अधीक्षक हे वरिष्ठ अधिकारी उपस्थित होते. शाखा अधिकारी आणि इतर कर्मचारी आणि नागरिकांसोबत खांद्याला खांदा लावून चालले. सहाय्यक विभागीय यांत्रिक अभियंता आणि सहाय्यक सुरक्षा आयुक्त यांनी त्यांच्या पथकांसह रॅलीचे प्रभावी नेतृत्व केले.

याप्रसंगी बोलताना, सोलापूरचे विभागीय रेल्वे व्यवस्थापक डॉ. सुजीत



मिश्रा यांनी रेल्वे कर्मचारी आणि सर्वसामान्यांना श्रमदानात सहभागी होऊन आणि जबाबदारीने कचरा



विल्हेवाट लावण्यासाठी कचऱ्याच्या डब्यांचा वापर करण्याची सवय लावून स्वच्छतेत सक्रिय योगदान देण्याचे

आवाहन केले. स्वच्छता ही केवळ रेल्वेची जबाबदारी नाही तर समाजाचीही एक सामायिक वचनबद्धता आहे यावर त्यांनी भर दिला.

रेल्वे परिसर आणि आजूबाजूचा परिसर स्वच्छ, हिरवा आणि प्रवाशांसाठी अनुकूल बनवण्यासाठी सामूहिक जबाबदारीचे महत्त्व अधोरेखित करणारा वॉकेथॉन हा जनजागृती कार्यक्रम होता. अशा उपक्रमांद्वारे, सोलापूर विभाग स्वच्छ रेल - स्वच्छ भारत या दृष्टिकोनाला आपले समर्पण दाखवत आहे, ज्यामुळे सर्व प्रवाशांसाठी सुरक्षित, स्वच्छ आणि आनंददायी प्रवास सुनिश्चित होतो.

प्रो. जडे यांचे रबरी शिक्के कॉम्प्युटर नॉयलॉन रबर असलेले टिकाऊ रबरी शिक्के तयार करून मिळतील.



शाखा १.
जडे-भारत प्रिंटिंग प्रेस, मेनरोड, लातूर
शाखा २.
जडेऑफसेट प्रिंटर्स, मित्र नगर, लातूर
संपर्क: (०२३८२) २४२६०८, २४५४०९

रामकृष्ण परमहंस महाविद्यालयात शिष्यवृत्ती मेळावा संपन्न


धाराशिव (शिला उंबरे-पेंढारकर)- रामकृष्ण परमहंस महाविद्यालय, धाराशिव येथे दि. २०/०९/२०२५ रोजी 'शासन आपल्या दारी' या उपक्रमांतर्गत समाज कल्याण विभागाचे सहाय्यक आयुक्त मा. सचिन कवले सर यांनी विद्यार्थ्यांशी संवाद साधला. शासनाच्या विविध योजनांचा फायदा हा गरीब सर्वसामान्य विद्यार्थ्यांना झाला पाहिजे ही भूमिका समाज कल्याण विभागाची आहे. विद्यार्थ्यांचा विकास हा देशाच्या सर्वांगीण विकासामध्ये महत्तम भूमिका बजावत असतो हा विषय त्यांनी विद्यार्थ्यांसमोर मांडला. स्वाधार, योजना, फ्री शिप, स्कॉलरशिप या विषयांची सविस्तर माहिती त्यांनी विद्यार्थ्यांना दिली. शासनाची बार्दी, महा ज्योती, सारथी सारख्या विविध संस्थांची माहिती त्यांनी विद्यार्थ्यांना दिली. व्यवसायिक अभ्यासक्रमासाठी आवश्यक असणाऱ्या जात पडताळणी प्रमाणपत्राची आवश्यकता त्यांनी नमूद केली. सदर जात पडताळणी प्रमाणपत्र

अतिवृष्टीग्रस्त शेतकऱ्यांसाठी विशेष उपाययोजना करा, आर्थिक मदत द्या: आमदार राणाजगजितसिंह पाटील



धाराशिव (रामेश्वर डोंगरे)- धाराशिव जिल्ह्यात यंदाच्या खरीप हंगामात अभूतपूर्व अशी अतिवृष्टी झाली आहे. पिकांचे प्रचंड नुकसान झाल्यामुळे शेतकऱ्यांच्या हातातोंडाशी आलेला घास हिरावला गेला आहे. त्यामुळे सणासुदीचे दिवस असल्याने आर्थिक संकटात सापडलेल्या शेतकऱ्यांसाठी विशेष उपाययोजना राबवून तातडीने आर्थिक मदत द्यावी, अशी मागणी 'मित्र'चे उपाध्यक्ष, आमदार राणाजगजितसिंह पाटील यांनी मुख्यमंत्री देवेंद्र फडणवीस यांच्याकडे केली आहे. यासंदर्भात आमदार पाटील यांनी मुख्यमंत्र्यांना पत्र दिले आहे. धाराशिव जिल्ह्यात ऑगस्ट आणि

जळकोट ते अणदूर राष्ट्रीय महामार्गाची दुरावस्था दूर होईपर्यंत टोल वसुली बंद ठेवा - प्रशांत नवगिरे



जळकोट(विजय पिसे)- जळकोट ते अणदूर दरम्यान (सोलापूर ते हैद्राबाद) राष्ट्रीय महामार्गावर प्रचंड मोठे खड्डे पडले असून महामार्गावर पाणीच पाणी साचले आहे . हायवेच्या अधिकाऱ्यांचा गलथान कारभार , जाणीवपूर्वक दुर्लक्ष आणि निकृष्ट काम ! यामुळेच अणदूर च्या चिवरी पाटी येथील नागरीकांच्या जवळपास पंधरा ते वीस घरात पावसाचे पाणी घुसले आहे .जळकोट जवळील अलियाबाद शिवारातील मुर्ती पाटी जवळील हायवेवर, गुडघ्याइतके पाणी थांबले असून हायवेला नांबाचे स्वरूप आले आहे . या

सर्व परिस्थितीस जबाबदार असणाऱ्या राष्ट्रीय महामार्गा प्राधिकरणाच्या अधिकाऱ्यांना, हि सर्व कामे तात्काळ करून महामार्ग पूर्ववत सुरू करावा , पाण्याचा निचरा करण्यासाठी उपाययोजना कराव्यात, तातडीने महामार्गावरील सर्व मोठेमोठे खड्डेही बुजवावेत अन्यतः महामार्ग प्राधिरणच्या एकाही अधिकाऱ्याला रस्त्यावर फिरू देणार नाही . असा सज्जद दम शिवसेना (उबाठा) पक्षाचे तथा जळकोटचे उपसरपंच प्रशांत नवगिरे यांनी हायवेच्या उपस्थित अधिकाऱ्यांना दिला .

होणार तोपर्यंत, टोल वसुली बंद ठेवा . अन्यतः संपूर्ण टोलनाकाच उध्वस्त करू ! असा इशाराही दिला . यावेळी शिवसेना (उबाठा) पक्षाचे तालुका संघटक कृष्णात मोरे, ग्राहक संरक्षण कक्षाचे तालुकाध्यक्ष राजेंद्र जाधव (मेजर), नळदुर्ग शहरप्रमुख संतोश पुदाले, जळकोट विभागाध्यक्ष अनिल छत्रे, युवा सेना नळद शहरप्रमुख नेताजी महाबोले, होटी शाखाप्रमुख दत्ता भोसले , आलियाबाद शाखाप्रमुख नितीन राठोड, सरपंच सुर्यकांत चव्हाण , उद्योजक धनंजय बिराजदार आदी उपस्थित होते .

पत्रकार हुकमत मुलाणी यांचे दुःखद निधन



धाराशिव (रामेश्वर डोंगरे)- टुडे समाचारचे संपादक हुकमत हमीद मुलाणी रा. कोंड (वय ४७ वर्षे) यांचे दि.२० सप्टेंबर रोजी पहाटे हृदयविकाराच्या तीव्र धक्क्याने दुःखद निधन झाले. त्यांच्या पार्थिवावर कोंड येथील कब्रस्तानमध्ये अत्यंत शोकाकुल वातावरणात दफनविधी करण्यात आला.

यावेळी सर्व पत्रकार, लोकप्रतिनिधी, राजकीय नेते, सामाजिक कार्यकर्ते, प्रशासनातील अधिकारी, कर्मचारी, नातेवाईक व ग्रामस्थ मोठ्या संख्येने उपस्थित होते. त्यांच्या पश्चात पत्नी, चार मुली, एक मुलगा, सून, नातवंडे, आई, वडील, बहिण व भाऊ असा मोठा परिवार आहे. त्यांनी अतिशय खडतर प्रवासातून आपल्या पत्रकारितेच्या माध्यमातून सर्व समाज घटकांना न्याय मिळवून देण्याचे काम केले. प्रारंभी त्यांनी दैनिक जनप्रवास, गावकरी, सकाळ आदी दैनिकांत ग्रामीण भागातील व्यथा मांडून त्या समस्या सोडविण्यास प्रशासनाला भाग पाडले. त्यामुळे गरिबांना न्याय मिळण्यासाठी मोलाची

मदत मिळाली. प्रिंट पत्रकारितेबरोबरच डिजिटल माध्यमात टुडे समाचारच्या माध्यमातून...दूध का दूध, पानी का पानी...मी हुकूमत मुलाणी...असे म्हणत झिरो ग्राउंड रिपोर्ट म्हणजे संबंधित घटनास्थळी जाऊन दोन्ही बाजू जाणून घेऊन त्या लोकांना दाखवून हृदयस्पर्शी घटना आपल्या कॅमेऱ्यात कैद करीत होते. त्या घटनेचे वास्तव व बातमीच्या मागची बातमी जगासमोर उजेडात आणून खरी पत्रकरीता काय असते ? हे त्यांनी दाखवून दिले. त्यांनी अत्यावधीतच वेगवेगळ्या विषयाला हात घालून गोरगरिबांना न्याय मिळवून देण्यासाठी सातत्याने प्रयत्न केला. त्यामुळे ते अत्यावधीतच सर्वसामान्यांच्या गळ्यातील

माधवराव पाटील महाविद्यालयात राज्यस्तरीय वाद-विवाद स्पर्धेचे पारितोषिक वितरण



मुरूम (सुधीर पंचगल्ले)- नगर शिक्षण विकास मंडळ संचलित श्री माधवराव पाटील महाविद्यालयाच्या सांस्कृतिक सभागृहात शिक्षण महर्षी माधवराव (काका) पाटील यांच्या नावाने राज्यस्तरीय आंतरमहाविद्यालयीन वादविवाद स्पर्धेचे पारितोषिक वितरण शुक्रवारी (ता. १९) रोजी करण्यात आले. या कार्यक्रमाच्या अध्यक्षस्थानी प्राचार्य डॉ. अशोक सपाटे होते. याप्रसंगी संस्थेचे संचालक प्रा. डॉ. सतिश शेळके, उपप्राचार्य डॉ. चंद्रकांत बिराजदार, फार्मसी कॉलेजचे प्राचार्य डॉ. सादक वली, परीक्षक डॉ. संजय बिराजदार, डॉ. विवेकानंद वावळे, डॉ. किरण राजपूत, प्रा. अशोक बावगे आदींची प्रमुख उपस्थिती होती. यावेळी पुणे येथील सावित्रीबाई फुले विद्यापीठातील तेजस पाटील व वरूण घरटे (प्रथम) रोख ११००१ रुपये, वारजे माळवाडी, पुणे येथील कला, वाणिज्य महाविद्यालयातील नितीन गागरे व रोहन कवडे (द्वितीय) रोख ७००१ रुपये, निलंगा येथील महाराष्ट्र महाविद्यालयातील कु. गीता वाडकर व कौशल्या बेलकुंदे (तृतीय) रोख ५००१ रुपये, मुरूमच्या श्री माधवराव पाटील महाविद्यालयातील हिराबाई सोलापूर (उत्तेजनार्थ) रोख २००१ रुपये, उमरगा येथील श्रमजीवी अध्यापक महाविद्यालयातील नैशनल सास्तुरे (उत्तेजनार्थ) रोख २००१ रुपये, सन्मानचिन्ह व प्रशस्तीपत्र देवून आदींचा मान्यवरांच्या हस्ते सत्कार करण्यात आला.

यावेळी डॉ. संजय बिराजदार यांनी मनोगत व्यक्त करताना म्हणाले की, आजचा काळ हा स्पर्धात्मक आहे. प्रत्येक क्षेत्रात यश संपादन करण्यासाठी प्रयत्नांची पराकाष्ठा करावी लागेल. तंत्रज्ञानाच्या युगात तुमच्यासमोर असलेल्या संधी अमर्याद आहेत, पण त्या प्राप्त करण्यासाठी कष्ट, शिस्त आणि प्रामाणिक प्रयत्न हे तुमच्या हातात आहे. तुमचं ध्येय ठरवा, त्याच्यासाठी झटत राहा. यशाचा मार्ग कधीच सोपा नसतो, पण मेहनतीच्या जोरावर यश निश्चित मिळवता येते. अध्यक्षीय समारोप डॉ. अशोक सपाटे यांनी केला. याप्रसंगी स्पर्धेत सहभागी झालेल्या कु. गीता वाडकर, मनिसा जांगीड, नितीन गागरे, डॉ. सुदर्शन पिडगे आदींनी मनोगत व्यक्त केले. प्रा. गोपाळ कुलकर्णी, प्रा. डॉ. महेश मोटे, डॉ. सुधीर पंचगल्ले, डॉ. रमेश आडे, डॉ. मुकुंद धुळेकर, डॉ. राजेंद्र गणपूर, डॉ. प्रकाश कुलकर्णी, डॉ. सुजित मटकरी, डॉ. अविनाश मुळे, डॉ. विनायक रामुरे, डॉ. रवींद्र आळगे, डॉ. रवींद्र गायकवाड, प्रा. अजिंक्य राठोड, राजू ढगे, एम. सी. पाटील, प्रभाकर महिंद्रकर, लालअहमद जेवळे आदींनी पुढाकार घेतला. सूत्रसंचालन प्रा. डॉ. सुभाष हुलपळे तर आभार प्रा. डॉ. नागोराव बोईनवाड यांनी मानले. यावेळी विविध महाविद्यालयाचे स्पर्धक, विविध शाखेतील विद्यार्थी-विद्यार्थिनी बहुसंख्येने उपस्थित होत्या.

क्रीडा स्पर्धेमध्ये प्रशाला जळकोट शाळेचे यश



जळकोट(विजय पिसे)-जिल्हा क्रीडा अधिकारी व तालुका क्रीडा अधिकारी कार्यालय यांच्या संयुक्त विद्यमाने तालुकास्तरीय शालेय मैदानी क्रीडा स्पर्धा २०२५ -२६ स्थळ:- जवाहर नवोदय विद्यालय तुळजापूर येथे दिनांक १९/९/२५ रोजी झालेल्या मैदानी स्पर्धेमध्ये जिल्हा परिषद प्रशाला. जळकोट तालुका तुळजापूर मधील संध्या भीम काळे हिचा लांब उडी मध्ये द्वितीय क्रमांक, व लक्ष्मी तमन्ना कुंभार हिचा हर्डल्स मध्ये द्वितीय क्रमांक आला तसेच साक्षी भैरू जाधव

हिचा गोळा फेक या स्पर्धेमध्ये तृतीय क्रमांक आला. या तिन्ही मुलींचे व त्यांना मार्गदर्शन करणारे पवार समाधान यांचे अभिनंदन शाळेचे मुख्याध्यापक सारणे संतोष,शालेय व्यवस्थापन समिती अध्यक्ष वीरभद्र पिसे, उपाध्यक्ष विजय पिसे सर्व समिती सदस्य, शिक्षकवृंद पुष्पलता कांबळे, जयराम शिंदे, रविंद्र डावरे, बसवराज पुरंत , गोपाळ बंदपदे, वैष्णवी कदम, स्नेहा माने तसेच गावातील सर्व शिक्षणप्रेमी नागरिक या यशाबद्दल मुलींचे अभिनंदन व कौतुक केले.

लातूर समाचार धाराशिव बातम्या, लेख व जाहिगती साठी संपर्क 9422472502 9175325708

धाराशिव शहरातील कांही महत्वाचे फोन नंबर

- १) रुग्णवाहिका २२३१७६
- २) रक्तपेढी २२३१७६
- ३) जिल्हा रुग्णालय २२६९२७
- ४) शहरपोलिस स्टेशन २४०९९९
- ५) अग्नीशामक विभाग २२२१०१
- ६) रेल्वेस्टेशन २४०९९९
- ७) एसपी कार्यालय २२७६२०
- ८) जिल्हाधिकारी का. २२४५०१
- ९) तहसिल का. २२७८८२
- १०) जि.प. २२५४०७
- ११) नगरपरिषद २२५४०७
- १२) जिल्हा माहिती अधिकारी ०२४७२-२२२७४४
- १३) जिल्हा उद्योग केंद्र (डीआयसी) ०२४७२-२२२२२६
- १४) उस्मानाबाद जिल्ह्याचे उपसंचालक ०२४७२-२२७८ ९ २
- १५) उप विभागीय वन कार्यालय, उस्मानाबाद ०२४७२-२२३४०८
- १६) अधीक्षक उत्पादन शुल्क कार्यालय ०२४७२-२२३३८७
- १७) जिल्हा कल्याण अधिकारी ०२४७२-२२२०१४
- १८) प्रादेशिक परिवहन अधिकारी (आरटीओ) ०२४७२-२२२५५५
- १९) मुख्य पोस्ट ऑफिस ०२४७२-२२२२९४
- २०) जिल्हा रोजगार अधिकारी ०२४७२-२२२२३६
- २१) विभागीय नियंत्रक (एमएसआरटीसीसी) ०२४७२-२२२२१६
- २२) लातूर समाचार ९४२२४७२५०२
- बीडीओ, एम.आर.ए.जी.एस. जिल्हा परिषद ०२४७२-२२०६११
- २३) मुख्य कार्यकारी अधिकारी ०२४७२-२२६८४० २४)
- २४) अतिरिक्त मुख्य कार्यकारी अधिकारी ०२४७२-२५)
- २२३३९७ प्रकल्प संचालक ०२४७१-२२१५५२
- २५) उपमुख्य कार्यकारी अधिकारी (सामान्य प्रशासन) ०२४७२-२२३३८८
- २६) उपमुख्य कार्यकारी अधिकारी (ग्राम पंचायत) ०२४७२-२२३३४३
- २७) उप मुख्य कार्यकारी अधिकारी (स्त्री व मुल) ०२४७२-२२२५७०
- २८) मुख्य खाते व वित्त अधिकारी ०२४७२-२२२१३२
- २९) शिक्षण अधिकारी (प्राथमिक) ०२४७२-२२४१८४
- ३०) शिक्षण अधिकारी (माध्यमिक) ०२४७२-२२४१८४

हे पत्र मुद्रक, प्रकाशक, संपादक व मालक दयानंद शंकरराव जडे, यांनी जडे ऑफसेट प्रिंटर्स, मित्रनगर, लातूर (महाराष्ट्र) येथे छापून समर्थनगर उस्मानाबाद येथे प्रकाशित केले. मो.नं. ९४२२४७२५०२

Latur Samachar, Osmanabad Printed & Published by Jade Dayanand Shankarrao , Printed at Jade Offset Printers, Mitra Nagar Latur. and Published at Samarthnagar, Osmanabad. Editor : Jade Dayanand Shankarrao Mob: 9422472502 RNI- MAHMAR/2003/11649